

29 ta' Novembru, 1947.

Imballef :

L-Onor. Dr. A.V. Camilleri, B.Litt., LL.D.

Giovanna Carabott *versus* Generoso Carabott et.

**Likwidazzjoni — Legat — Legat ta' Haja ta' Haddiehor —
Legat "a limine intus" — Interpretazzjoni —
Prelegat — Interessi — Kapital — Art — Komun'oni
ta' l-Akkwisti — Art. 733, 1371, 764 u 765,
tal-Kodiċi Civili.**

Il-principju li d-djun ta' l-assi ereditarju għandhom jithallu qabel il-legati ma huwa ta' ostakolu għall-ħlas tal-legati qabel il-ħlas tad-djun, meta l-attir nett ta' l-eredita huwa biżżejjed għas-soddisfament tal-legati.

Il-legat ta' haja ta' haddiehor jiswa kemm il-darba t-testatur ikun iddikjara fit-testment li huwa kien jaf li l-haja legata mhix tiegħu, imma ta' hadd iehor. Din ir-regola però ma hiż applikabili għad-dispożizzjonijiet testamentarji tar-raġel li jkollhom bħala oġġett tagħhom beni tal-komun'oni ta' l-akkwisti; għas f'dan il-każ hija applikabili r-regola l-oħra illi, jekk ir-raġel jiddisponi mill-akkwisti b'testment, id-dispożizzjoni tiegħu hija valida jekk hemm mnejn il-mara tiġi kompensata tas-schem li jkun imissha.

Biez wieħed jistabbilixxi l-estensjoni ta' legat "a limine intus", għandu jsegwi l-principju illi l-coloutà tat-testatur għandha tiġi de-

suntu mid-dicerni dispożizzjonijiet testamentarji tiegħu, u l-prin-
cipju l-iehor illi meta hemm dubju jekk il-legat għandu jiġi am-
mess jew eskluż, l-interpretazzjoni, per regola, għandha tkun fa-
vor il-legatarju.

Meta mbagħad il-kwistjoni tkun dwar il-kwantitativ tal-legat "a li-
mine intus", wieħed għandu L-ewwelnett jistabbilixxi; x'ried ifi-
sar it-testatur bil-kelma "dar" li għaliha jirriferezzzi l-legat; u
fil-legat għandhom jidklu dawk l-oġġetti li jkunu barra mid-dar.
Skkażjonalment biss, b'kal ma għandhom jiġu esklużi dawk li jku-
nu jinsabu fil-dar b'kombinazzjoni.

(Huwa veru li l-prelegatarju għandu jsofri ssehem mill-prelegat; imma
din il-kontribuzzjoni tiegħu tiġi "ipso facto" ottenuta bil-prele-
cament tal-kaja legata mill-massa li għandha tiġi diviżi; u l-pre-
legatarju għandu dritt għall-prelevament tal-kaja prelegata kollha
kemm hi, mingħajr deduzzjoni ta' l-ammont tax-sehem li, b'kala
koeredi gravat b'dak il-prelegat, huwa għandu jsofri għall-intess
prelegat.

L-imghaz fuq il-legat jibdu jgħaddi minn meta ssiq il-konstituzzjoni in
mora, u mhux mill-mewt tat-testatur, salvi l-eċċezzjonijiet li hemm
fil-liġi, fosthom dik ta' meta l-oġġett tal-legat huwa "kapital".
U bil-kelma "kapital" wieħed għandu jifhem mhux kwantsijui
somma ta' flus, li hija doruta b'titolu ta' legat, imma biss dik
is-somma ta' flus li fil-mument tat-testament tinsab imjegata
b'mod fruttiferu.

F'dina l-kawża (Giovanna mart Generoso Carabott in
unjon; miegħu ppremettiet illi fil-5 ta' Novembru 1930 mietet
Giovanna mart Antonio Sammut, li miet fit-30 ta' Awissu
1937, ġenituri tagħha u tal-konvenuti, u li kienu żżewġu bla
krittura fit-2 ta' Lulju 1893, u għamlu testment "unica
charta" fl-artijiet tan-Nutar Giovanni Azzopardi fit-23 ta'
Frar 1919, fejn hallew lil xulxin l-użufrutt universali tal-beni
tagħhom u istitwew eredi lill-kontendenti u żewġ uliedhom
ohra (li m'etu qabilhom improli) fi kwoti ugwali; illi l-im-
semmi Antonio Sammut, wa'a l-mewt ta' martu, għamel test-
ment iehor in atti tan-Nutar Giovanni Vella fis-17 ta' Dicem-
bru 1935, fejn hallew lill-attrici prelegat ta' £40, kif ukoll,
b'testment iehor fl-istess atti tat-23 ta' Frar 1937, hallew
prelegat iehor ta' £30 u l-mobbli tad-dar mill-għadba l-gew-
wa, il-bjanckerija u affarjiet ohra mobili, barra l-flus, titoli,

jew irċevuti tal-bank, avvolja dawna l-oġġetti kollha jappartjenu in parti lil Giovanna Sammut martu, li allura kienet mejta; kif ukoll, in forza ta' l-istess testament, hallielha in prelegat in-nagħaġ, il-mogħoż u annimali oħra, barra miż-żiemel, li hu hallih lill-konvenuti; u halla wkoll in virtù ta' l-istess testament, lill-attriċi u lill-konvenuti, il-prodotti, l-ghodda ta' l-agrikoltura, u d-dritt ta' l-inkwilinat tar-raba' li allura keilu f'idejh; u taħbet li, premissi, jekk hemm bżonn, il-likwidazzjoni tal-mobbli, bjankerija u affarijiet oħra mobili li kienu jinsabu mill-ghadba 'l-gewwa fid-dar tiegħu fl-epoka li miet, kif ukoll il-likwidazzjoni tar-rjus ta' l-annimali, tal-prodotti, tal-ghodda tal-b'iedja, u tal-valur ta' l-inkwilinat tar-raba' li kien f'idejh, illi l-konvenuti, bhala eredi ta' Antonio Sammut, jigu kundannati jhallsu lilha l-prelegati fuq imsem- mija — dawk ta' somom ta' flus bil-lukri legali mill-gurnata tal-mewt ta' Antonio Sammut, jigifieri mit-30 ta' Awissu 1937, u kwantu għal-legati l-oħra bil-lukri legali min-notifika, fil-każ li fiż-żmien li tipprefiġġilhom il-Qorti ma jkunux hallsu l-istess prelegati. Bl-ispejjeż;

Omissis;

Id-diffikultajiet li setgħu nqalgħu dwar jekk il-konvenuti aċċettawx jew le l-wirt tal-ġenituri tagħhom ġew imneh-hija.....;

Għalhekk il-kontendenti għandhom il-koll jitqiesu bhala eredi tal-ġenituri tagħhom "ex admissis";

Issa mill-attijiet jirrizulta illi l-prelegati mhollija lill-at-triċi kienu dawn:—

1. Prelegat ta' £40, lilha mhollu minn missierha Antonio Sammut bit-testment fl-attijiet tan-Nutar Giovanni Vella tas-17 ta' Diċembru 1935;

2. Prelegat ieħor ta' £30, lilha mhollu b'testment ieħor ta' l-istess Antonio Sammut tat-23 ta' Frar 1937, fl-istess at-tijiet tan-Nutar Vella, li bih saru favor tagħha anki dawn il-prelegati l-oħra; jigifieri:—

3. Prelegat tal-mobbli ta' ġod-dar mill-ghadba 'l-gewwa, il-bjankerija u affarijiet oħra mobbli, barra minn flus jew titoli jew riċevuti tal-bank;

4. Prelegat tan-nagħaġ, mogħoż u annimali oħra, barra miż-żiemel, li ġie mhollu lill-konvenuti Giuseppe u Carmelo;

5. Prelegat (konguntament mal-konvenuti Carmelo u

(Giuseppe) tal-prodotti u għodda ta' l-agrikoltura, u d-dritt ta' l-inkwilinat tar-raba' li kien f'idejn it-testatur;

Mili-perizja — elaborata u informativa — jidher illi l-prinċipju illi d-djun ta' l-assi għandhom jithallsu qabel il-legati ma hux ta' ostakolu f'dan il-każ; għaliex l-attiv nett hu biżżejjed għas-soddisfament tal-legati (ara sentenza ta' din il-Qorti "Coppini vs. Dr. Frendo", Imhalled Dr. Gasan, 3 ta' Janwar 1877, u Appell "Concorso Tabone" 22 ta' April 1927);

Kwantu għall-prelegat tan-nagħaġ, mogħoż u annimali oħra, deher mill-provi li mogħoż, fil-fatt, meta miet Antonio Sammut ma kienx hemm, u li l-attriċi ħadet, fil-fatt, l-annimali l-oħra (tletin tiġieġa u sitt nagħgiet) li kien hemm. (Għalhekk, kwantu għal dan il-prelegat, kien hemm dik li tissejjaħ "immissjoni stragudizzjali" fil-pussess tal-ħaġa legata. li ma hijiex kontra l-igi (ara Ricci, Corso, Vol. III, para. 391, pag. 878);

Kwantu għall-prelegat tal-prodotti u għodda tar-raba' u d-dritt ta' l-inkwilinat, jirriżulta.....;

Kwantu għall-prelegat "a limine intus", hu xieraq li jiġu riżoluti żewġ kwistjonijiet;

Irriżulta illi fost l-oġġetti kompriżi f'dan il-prelegat hemm xi wħud li kienu jappartjenu mhux lit-testatur, iżda lil martu predeċessa. Hu validu l-legat għal dawn l-oġġetti aljeni?

Anki kieku din il-kwistjoni kellha tiġi riżoluta in bażi għall-prinċipju ġenerali applikabili għad-dispożizzjonijiet testamentarji, kienet tkun valida. Infatti l-art. 733 tal-Kap. 23 appuntu jgħid illi "il-legat tal-ħaġa ta' hadd iehor ma jiswiex ħief jekk ikun iġikjarat fit-testment illi t-testatur kien jaf illi l-ħaġa kienet ta' hadd iehor, u mhux tiegħu....."; liema artikolu jsegwi l-prinċipju tad-Dritt Ruman (Instit. de legat, Lib. 2, tit. 20. para. 4) "quod autem diximus alienam rem posse legari ita intelligendum est si defunctus sciebat alienam rem esse, non si ignorabat". U preċiżament fit-testment "de quo" hemm iddikjarat mit-testatur illi l-oġġetti kollha kompriżi fil-prelegat kienu jappartjenu in parti lil mart it-testatur, allura predeċessa. Però, kif irrileva l-Imhalled Dr. Buhagiar sedenti f'din il-Qorti, fis-sentenza "Darmanin vs. Copperstone". mogħtija fit-13 ta' Awissu 1925, ir-regola ta'

l-art. 733 fuq insemmi, minhabba d-diversità ta' fundament guridiku tagħha, ma hijiex proprjament applikabili għad-dispożizzjonijiet testamentarji tar-raġel li jkollhom bħala oġġett tagħhom beni ta' l-akkwisti, li h ja komunjoni "sui generis". F'każ sinili hija applikabili d-dispożizzjoni, korrettament citata mill-perit legali, dik ejoè ta' l-art. 1371, li jgħid illi jekk l-er-raġel jiddisponi mill-akkwisti b'testament, id-dispożizzjoni tiegħu għandha effetti, b'asja l-mara tiġi kompensata tas-sehem l- jkun inissha. Għalhekk id-dispożizzjoni ta kwistjoni hija valida, salv dak il-kompens, li fil-fattispeċje, minhabba l-identità tal-persuna ta' l-eredi tal-mara u tar-raġel, jista' jkun meament kontegġ ta' valur ideali;

Il-kwistjoni l-oħra, dejjem dwar dan il-legat "a limine puto", f'rigwarda l-estensjoni tiegħu; jekk ejoè dan il-legat għandux jikkompreni biss il-mobbli li kienu jinsabu r-razzetti, jew jekk il-mobbli l-oħra li kien hemm fid-dar taż-Zejtan;

B'ix wieheh jirriżolvi din il-kwistjoni, hemm bżonn li jżomm eor quddiemu żewġ prinċipji: l-ewwel illi l-volontà tal-testatur ("quid senserit testator") għandha tiġi desunta mit-testament, r, meta hemm diversi testamenti suċċessivi, mill-kompless tad-dispożizzjonijiet testamentarji (Prim'Awla "Ribault vs. Banca Siciliana" 5 ta' Ġunju 1895); u l-iehor illi, per regola, meta hemm kwistjoni jekk il-legat għandux jiġi ammess jew eskluż, l-interpretazzjoni hija favur il-legatarju; imma meta l-kwistjoni hija dwar il-kwantità tal-legat, allura, in linja ta' massima, l-interpretazzjoni hija favur l-eredi, ammenokkè ma jkunx hemm raġunijiet valevoli għall-kuntrarju, bħal meta l-legat ikun ordnat "titulo oneroso" (idem). F'dan il-każ ma hemm kwistjoni dwar l-ammissjoni jew esklużjoni tal-legat; il-kwistjoni hija dwar il-"kwantitativ";

Issa fit-testament it-testatur qal "il-mobbli ta' għod-dar". Meta l-inlagħini hi dwar "quid senserit testator" meta qal il-kelma "dar" fil-mument tal-testament;

Mill-provi deher illi l-missier (it-testatur) kien ilu joqgħod b'mod definitiv u permanenti fir-razzett, fejn kienu joqgħodu miegħu l-attriċi (wara l-mewt ta' l-omm) u l-konvenut Carmelo. Hemm hu dam marid senteju, r hemm miet. Issa meta l-missier għamel it-testament l-iehor tas-17 ta' Diċembru 1935 (fol. 11), l-epoka li l-attriċi kienet qiegħda toqgħod miegħu fir-razzett, hu rreferixxa għalha bħa'a "residente nel-

la stessa dimora col testatore....." Ghalhekk, kif tajjed irritjena l-perit legali, hu logiku li wiehed jirritjeni illi fl-intenzjoni tat-testatur id-dar tieghu kienet dik tar-razzett; dik kienet id-dimora tieghu. Kwindi fil-legat "a limine intus" huma komprizi biss il-mobbli tar-razzett, jigifieri dawk fid-dokument markat "X", fol. 94, li gew stmati £4. 17. 0. Meta gew stmati kienu fid-dar ta' San Niklaw; imma l-attribuci stess stqarret li meta miet missierha dawk kienu l-mobbli ta' gewwa r-razzett (ara xhieda taghha fol. 111);

Il-mobbli l-oħra ma jidhux. Hu veru li fil-legat "a limine intus" hemm komprizi anki l-oġġetti li okkażjonalment ikunu barra mid-dar, kif inhuma esklużi dawk li b'kombinazzjoni jkunu ġod-dar; imma f'dan il-każ il-mobbli l-oħra ma kienux mobbli li soltu kienu jkunu r-razzett, u biss okkażjonalment inhargu; u ghalhekk ma humiex komprizi. Kien ikun divers il-każ kieku jithalla legat "a limine intus" ta' l-oġġetti f'dar il-Belt, u t-testatur imut meta x'uhud minn dawn l-oġġetti jkunu ttiehdu okkażjonalment fid-dar tal-villegġjatura għax-xhur tas-sajf;

Deher mill-provi illi l-attribuci ġa hadet f'idejha l-mobbli kollha, tant tar-razzett kemm tal-post l-ieħor; ghalhekk fil-fatt hi ġa hadet l-oġġetti komprizi fil-legat "a limine intus". Kwantu għall-oħrajn li qegħdin għandha u li ma humiex komprizi fil-legat, dawn ikunu materja ta' likwidazzjoni eventwali;

Appena heum bżonn jinghad illi l-fatt li l-attribuci, fl-isperanza forsi li jkunu inkluzi, garret wara mewt missierha l-mobbli tal-post iż-Zejtun, u hadithom fir-razzett, ma hu ta' l-ebda importanza; għaliex hu risaput illi, minn żmien id-Dritt Ruman (Lex 86 Dig. De Legatis), il-legatarju ma jistax jimpingwa l-legat tieghu billi jitrasporta oġġetti oħra fid-dar tat-testatur;

Kwantu għall-prelegati, wiehed ta' £40 u l-ieħor ta' £30, dawn l-attribuci ma hadithomx. Il-perit legali naqqsilha dawn il-prelegati b'ammont ta' sehemha bhala koeredi gravata bl-istess prelegati, u ddeducielha wkoll xi somom tal-wirt li kelliha f'idejha, in vija ta' kompensazzjoni;

L-attribuci għandha raġun però ti'menta minn din il-parti tar-relazzjoni fin-nota taghha fol. 198;

Kwantu għal sehenuha bħala koeredi, hu prinċipju illi l-prelegat ma hux blief "un legato per precapienza prelevabile a favore di uno o più eredi, e così appellasi perchè deve essere prelevato prima della divisione come tutti gli altri carichi della eredità" (Prim'Awla "Mallia et vs. Dr. Falzon" 29 ta' April 1884). Hu veru li l-koeredi stess li hu prelegatarju għandu jsofri sehmu, imma din il-kontribuzzjoni tiegħu tiġi "ipso acto" ottenuta bil-prelevament tal-ħaġa mill-massa li għandna tiġi diviżu. Ighid tajjeb ir-Ricci (ibid. pag. 806): — ".....nella prima ipotesi si ha la figura del prelegato, il quale, come indica lo stesso vocabolo, consiste nel prelevare dalla massa dividenda cose determinate a beneficio di uno o più tra diversi coeredi. Suppongasi che il testatore dica 'istituisco eredi Tizio e Sempronio; lego a Tizio la mia casa di abitazione'; in questa ipotesi il legato della cosa a favore di uno dei coeredi è posto a carico dell'intera eredità; quindi il pagamento del medesimo concorrono tutti i coeredi in proporzione della quota nella quale sono istituiti. Inonde, se Tizio sia erede per due terzi e Sempronio per un terzo, Tizio legatario concorrerà per due terze parti e per una terza parte Sempronio; il quale concorso si ottiene in fatto mercè il prelevamento della cosa lasciata in prelegato dalla massa dividenda". Hekk biss tista' tiġi rispettata n-natura tal-prelegat bħala aġa "precapienda";

Kwantu għall-kompensazzjoni tas-somom l-oħra.....
-Qorti tuqbel ma' l-attriċi illi din il-kompensazzjoni ma hux bħadhiex tiġi mehnda in konsiderazzjoni f'dan il-gudizzju; alj li min jidher li għandu interess u jedd jikkawtela ruħu sonda l-igi, "si et quatenus";
j. Ikkunsidrat;

Illi kwantu għaż-żewġ prelegati ta' £40 u ta' £30, l-attriċi qiegħda titlob l-imghax legali mill-gurnata tal-mewt tat-testatur. Issa l-art. 764 Kap. 23 jistabbilixxi r-regola ġenerali li l-imghax fuq il-legat jithallsu mill-kostituzzjoni "in morte" tal-werriet; imma l-art. 765, fost iż-żewġ eżċezzjonijiet fihom l-imghax jithallsu minnufih wara l-mewt tat-testatur, nkludi dik meta l-legat ikun ta' kapital. Issa għandu jiġi otaq illi l-igi ma tghidx semplicement, kif qalet fi-art. 1182, somma ta' flus", imma tghid "kapital"; u ġie ritenut mid-ottrina u l-ġurisprudenza illi bil-kelma "kapital" wieħed

ghandu jifhem mhux kwalsijasi somma dovuta b'titolu ta' legat, imma biss dik is-somma ta' flus li fil-mewt tat-testatur tinsab impjegata b'mod fruttiferu. Fis-sentenza "Mifsud vs. Micallef", maqtugha definitivament fl-Appell fis-16 ta' D'cembri 1912, f'wiehed mill-konsiderandi l-gudikant, fl-ewwel istanza (ghaliex fl-appell is-sentenza giet revokata fuq bazziet oħra), deher illi kien ta' fehma li "nei tempi attuali, malgrado ciò che se ne pensasse prima, una somma di denaro deve ritenersi per cosa fruttifera, essendo molti i mezzi sicuri per impiegarla"; però fil-konsiderando immedjatament sussegwenti hemm illi mis-subizzjoni deher illi s-somma legata ma kienetx baqgħet infruttifera. Ighid sewwa r-Ricci, Vol. III, pag. 886, para. 393:— "Per capitale fruttifero non deve intendersi una somma di denaro che è capace a produrre interessi, bensì quel denaro che, trovandosi già investito dallo stesso testatore, è stato destinato a produrre interessi". Dan qalu b'komment għall-art. 865 tal-Kodiċi Taljan, li hu bħal dak tal-Kodiċi Malti, bl-istess lokuzzjoni alternativa "capitale od altra cosa fruttifera", kif fl-artikolu 765 tagħna jingħad "kapital jew baġa oħra li tagħti frottijiet". Liema lokuzzjoni, in forza tar-regola interpretativa ta' l-"ejusdem generis", turi ċar li anki l-kapital għandu jkun fruttiferu; dan apparti li l-kelma "kapital" wehedha, għad-differenza tal-kelma "somma", għandha tisser somma impjegata bil-lukri. Il-ġurisprudenza estera kienet ukoll dejjem f'dan is-sens (ara deċiżjonijiet riportati fil-Fadda, art. 864-865, para. 26, 26 bis., 27, etc.);

Għalhekk l-ingħax huma dovuti fuq dawn iż-żewġ prelegati mill-ġurnata tal-kostituzzjoni in mora, fil-każ in ispeċje mill-ġurnata tan-notifika tad-domanda ġudizzjarja;

Omissis;

Għalhekk il-Qorti tiddeċidi;

Billi tilqa' t-talba fis-sens biss li tikkundanna lill-konvenuti jha'lsu lill-attriċi, bl-ingħax legali mid-domanda ġudizzjarja, iż-żewġ prelegati, wiehed ta' £40 u l-ieħor ta' £30; tiegħadha għall-prelegati l-oħra, in kwantu li dawn ġa gew konsegwiti.....; l-ispejjeż jithallsu mill-kontendenti kwart kull wiehed. Sa'vi kontegġi u drittijiet oħra, esperibili fil-likwidazzjoni ta' l-assijiet. Il-Qorti tirriżerva tagħti prov-

vedimenti oħra jekk ikun hemm bżonn, biex tigi eżegwita s-sentenza.
